

डॉ० राममनोहर लोहिया अवध विश्वविद्यालय क्रीड़ा-परिषद्, अयोध्या (उ०प्र०)
Dr. R. L. Avadh University Sports Council, Ayodhya (U.P.)



पत्रांक : लो०अ०वि०/क्रीड़ा/712/2019

दिनांक : 23.04.2019

सेवा में,

समस्त प्राचार्य/प्राचार्या,

सम्बद्ध डॉ० राममनोहर लोहिया अवध विश्वविद्यालय, अयोध्या।

विषय : ग्रीष्मकालीन विशाल खेल महोत्सव 2019 में महाविद्यालयीय टीम की प्रतिभागिता के संबंध में।

महोदय/महोदया,

उक्त विषयक पूर्व में सचिव, क्रीड़ा-परिषद् द्वारा ग्रीष्मकालीन विशाल खेलकूद महोत्सव 2019 के आयोजन सम्बन्धी प्रेषित पत्र दिनांक : 12.04.2019 को यथा संशोधित करते हुए प्रश्नगत विषय के संदर्भ में निम्नांकित सूचनाओं से अवगत होने का कष्ट करें।

1. कुलपति महोदय के आदेशानुसार ग्रीष्मकालीन विशाल खेल महोत्सव 2019 का आयोजन संशोधित तिथि के साथ अब दिनांक : 13.05.2019 से 16.05.2019 के मध्य होना सुनिश्चित हुआ है, जिसमें महिला व पुरुष वर्ग से सम्बन्धित वालीबॉल, बास्केटबाल, हैण्डबाल, कबड्डी, रस्साकसी, बैडमिन्टन, टेबुल-टेनिस, शतरंज, योगा तथा ताइक्वाण्डो प्रतियोगिता का आयोजन होना है।
2. उक्त खेल महोत्सव का उद्देश्य सभी छात्र/छात्राओं को अपनी प्रतिभा दिखाने हेतु अतिरिक्त अवसर प्रदान करना है, जिसमें वे आगामी अन्तर्विश्वविद्यालयीय एवं अन्तर्महाविद्यालयीय खेलों में अपनी खेल प्रविधियों (टेक्नीक्स) का उचित आकलन एवं खेल कौशल का प्रदर्शन कर सकें, साथ ही साथ महाविद्यालयों के सभी छात्र/छात्राओं को एक मंच के माध्यम से अपने विश्वविद्यालय को देखने, जानने व समझने का एक सुअवसर प्राप्त हो सके।
3. उक्त प्रतियोगिता में अन्तर्महाविद्यालयीय प्रतियोगिता के पर्यवेक्षक उपस्थित रहेंगे तथा आगामी अन्तर्विश्वविद्यालयीय टीम चयन में प्रतिभागी टीमों/सदस्यों को चयन प्रक्रिया में वरीयता दी जायेगी।
4. उक्त राज्य स्तरीय खेल महोत्सव हेतु उत्तर प्रदेश ओलम्पिक एसोसिएशन से अनुमति प्राप्त है।

नोट :-

1. उक्त प्रतियोगिता हेतु सभी महाविद्यालय अपनी प्रतिभागिता की सूचना दिनांक : 05.05.2019 तक क्रीड़ा-परिषद् कार्यालय में उपलब्ध करा दें।
2. टीम खेल हेतु रु 2000-00 प्रति खेल एवं व्यक्तिगत स्पर्धा हेतु प्रति खिलाड़ी रु 500-00 इन्ट्री फीस ली जायेगी।
3. इलिजबिलिटी प्रोफार्मा विश्वविद्यालय की वेबसाइट पर उपलब्ध है। इस प्रतियोगिता हेतु प्राचार्य द्वारा अग्रसारित अनुमति पत्र अनिवार्य रूप से प्रस्तुत करना होगा।
4. सभी खिलाड़ियों को महाविद्यालय पहचान पत्र, आधार कार्ड की मूल कापी व पूर्व वर्ष के अंक पत्र की छाया प्रति एवं महाविद्यालय का झण्डा लाना अनिवार्य होगा।

भवदीय

(श्री विनय कुमार सिंह)
उप कुलसचिव

प्रतिलिपि :- निम्नलिखित को सूचनार्थ एवं आवश्यक कार्यवाही हेतु प्रेषित-

1. सचिव, क्रीड़ा-परिषद्, डॉ० राममनोहर लोहिया अवध विश्वविद्यालय, अयोध्या।
2. प्रोग्रामर, ई०डी०पी० सेल, इस आशय से प्रेषित कि उक्त पत्र महाविद्यालयों के लॉगिन पर प्रेषित करने एवं विश्वविद्यालय की वेबसाइट पर अपलोड करने का कष्ट करें।
3. निजी सचिव, कुलपति, कुलपति महोदय के सूचनार्थ।
4. वैयक्तिक सहायक, प्रति कुलपति, प्रति कुलपति महोदय के सूचनार्थ एवं आवश्यक कार्यवाही हेतु।
5. वैयक्तिक सहायक, वित्त अधिकारी/कुलसचिव, वित्त अधिकारी जी/कुलसचिव जी के सूचनार्थ।

(श्री विनय कुमार सिंह)
उप कुलसचिव